

वनाचे सर्वेक्षण, जमाबंदी व सिमांकन
योजनेचा सन २०१५-१६ करिता चालू
बाब प्रस्ताव. (४४०६-००५३).

महाराष्ट्र शासन
महसूल व वन विभाग
शासन निर्णय क्रमांक :- एस-१०/२०१५/प्र.क्र.२१५/फ-३
मंत्रालय, मुंबई ४०० ०३२,
दिनांक : १ ऑक्टोबर, २०१५.

वाचा :-

- १) शासन निर्णय, वित्त विभाग क्र.विअप्र-१००८/प्र.क्र.७०/२००८/विनिमय,
दि.१५.५.२००९.
- २) वित्त विभागाचे शासन परिपत्रक क्र.अर्थसं-२०१५/प्र.क्र.८५/अर्थ-३,
दि.१७ एप्रिल, २०१५.
- ३) शासन निर्णय समक्रमांक दिनांक ३.६.२०१५.
- ४) शासन निर्णय समक्रमांक दिनांक २१.७.२०१५.
- ५) अपर प्रधान मुख्य वनसंरक्षक (अर्थसंकल्प, नियोजन व विकास) यांचे पत्र क्र.-कक्ष-
२४(३)/वअ/ ४७९/१५-१६, दिनांक ७.८.२०१५.
- ६) शासन निर्णय समक्रमांक दिनांक ३०.९.२०१५.

प्रस्तावना :

पुणे वनवृत्तातील शहरालगत असलेल्या वनजमिनीवर संरक्षक भित बांधकाम करण्याकरिता राज्य योजनेअंतर्गत सन २०१५-१६ करिता वनांचे सर्वेक्षण, जमाबंदी व सिमांकन यासंदर्भात उपशिर्ष (४४०६-००५३) योजनेअंतर्गत रु. ४८६.९९ लक्ष (एकूण १० अंदाजपत्रके) च्या प्रस्तावास प्रशासकीय मान्यता देण्यासाठी अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांचेकडून दिनांक ७.८.२०१५ च्या पत्रान्वये प्रस्ताव प्राप्त झाला आहे. सदर प्रस्तावास सार्वजनिक बांधकाम विभागाने त्यांच्या अनौस.क्र. ४१०/१५/इमा-३, दिनांक २१.९.२०१५ अन्वये सहमती दिली आहे. त्यानुषंगाने शासन निर्णय समक्रमांक दिनांक ३०.९.२०१५ अन्वये सदर प्रस्तावास प्रशासकीय मान्यता प्रदान करण्यात आली आहे.

आता सन २०१५-१६ करिता राखीव वनाचे वनहद्दीचे सर्वेक्षण जमाबंदी व सिमांकन (४४०६-००५३) या योजनेअंतर्गत पुणे शहरालगत असलेल्या वनजमिनीवर संरक्षक भित बांधण्याच्या प्रयोजनासाठी अर्थसंकल्पित तरतुदीच्या मर्यादेत, राहून तसेच अर्थसंकल्प वितरण प्रणालीवर उपलब्ध होणाऱ्या मासिक निधी प्रवाहानुसार अपर प्रधान मुख्य वनसंरक्षक यांना पुणे वनवृत्तासाठी रु. ४८६.९९ लक्ष निधी वितरित करण्याचे प्रस्तावित आहे.

वित्त विभागाच्या शासन परिपत्रक दिनांक १७.४.२०१५ अनुसार प्रथम आठ महिन्याकरिता (एप्रिल ते नोव्हेंबर) अर्थसंकल्पित निधीच्या ७० % निधी वाटप करण्यास मंजूरी दिली आहे. सबब, अर्थसंकल्पित निधी रु.१०५०.०० लक्ष च्या ७० % म्हणजे रु. ७३५.०० लक्ष निधी पैकी शासन निर्णय समक्रमांक दिनांक ३.६.२०१५ अन्वये रु. २३२.९२ लक्ष निधी वितरीत करण्यात आला. तसेच शासन निर्णय समक्रमांक दिनांक २१.७.२०१५ अन्वये रु.१९.५६ लक्ष निधी वितरित करण्यात आला. म्हणजेच अर्थसंकल्पीत निधी रु. १०५०.०० लक्ष च्या ७० % निधी रु. ७३५.०० लक्ष पैकी रु. २५२.४८ लक्ष निधी वितरीत करण्यात आला आहे.

शासन निर्णय:

पुणे वनवृत्तातील शहरालगत असलेल्या वनजमिनीवर संरक्षक भिंत बांधकाम करण्याकरिता आवश्यक रु. ४८६.९९ लक्ष निधी पैकी सद्यःस्थितीत **रुपये ४८२.०८ लक्ष** (०२ मजुरी - रु. ११,२३,२४६/-, २७ लहान बांधकामे - रु. ४,८२,०८०/-, ५३ मोठे बांधकामे रु. ४,६६,०२,६७४/-) इतका निधी पुढील अटींच्या अधीन राहून खर्च करण्यास मंजूरी देण्यात येत आहे:-

- १) ज्या प्रयोजनासाठी खर्चास मंजूरी देण्यात आली आहे, त्याच प्रयोजनावर निधी खर्च करण्यात यावा.
- २) यामध्ये कोणत्याही प्रकारची वित्तिय अनियमितता होणार नाही, याची पुरेपूर दक्षता घेण्यात यावी.
- ३) वित्त विभागाने दिनांक ११/७/२००९ च्या शासन निर्णयान्वये विहित केलेल्या वित्तिय मर्यादा यापुढेही लागू राहतील.
- ४) सदर मान्यता ही सन २०१५-१६ या कालावधी करिताच देण्यात येत आहे.
- ५) सदर बांधकाम करताना वन (संवर्धन) अधिनियम, १९८० चा भंग होणार नाही याची दक्षता घेण्यात यावी.

सदर खर्च हा मागणी क्रमांक- सी-१०, ४४०६ वनीकरण व वन्यजीवन यावरील भांडवली खर्च राज्य योजनांतर्गत योजना वनाचे सर्वेक्षण, जमाबंदी व सिमांकन (४४०६-००५३) या शीर्षाखाली दर्शविण्यात यावा व सन २०१५-१६ मध्ये मंजूर अर्थसंकल्पिय अनुदानातून भागविण्यात यावा. निधी खर्च करताना वित्त विभागाने मासिक निधी विवरणपत्र तसेच इतर बाबतीत दिलेल्या सूचनांचे पालन करण्यात यावे.

हा शासन निर्णय वित्त विभागाच्या शासन निर्णय क्रमांक विअप्र-१००८/प्र.क्र७०/२००८/ विनियम, दिनांक १५/५/२००९ भाग पहिला उप विभाग-३ परिच्छेद २७(२) अ अन्वये विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक २०१५१००११५२००३८४१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(वीरेंद्र तिवारी)

मुख्य वनसंरक्षक (मंत्रालय)

प्रत :-

- १) प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर.
- २) अपर प्रधान मुख्य वनसंरक्षक (अर्थसंकल्प, नियोजन व विकास) महाराष्ट्र राज्य, नागपूर.
- ३) अपर प्रधान मुख्य वनसंरक्षक (संधारण) महाराष्ट्र राज्य, नागपूर
- ४) मुख्य वनसंरक्षक (प्रादेशिक), पुणे
- ५) मुख्य वनसंरक्षक (भूमी अभिलेख कक्षा), नागपूर.
- ६) वनसंरक्षक (भूमी अभिलेख), पनवेल.
- ७) महालेखापाल-१/२ (लेखा व अनुज्ञेयता/ लेखा परीक्षा), महाराष्ट्र राज्य, मुंबई / नागपूर.
- ८) नियोजन विभाग, मंत्रालय, मुंबई - ४०० ०३२.
- १०) वित्त विभाग, व्यय १०/ अर्थसं-४ मंत्रालय, मुंबई - ४०० ०३२.
- ११) कार्यासन अधिकारी (फ-२) महसूल व वन विभाग, मंत्रालय, मुंबई-३२.
- १२) कार्यासन अधिकारी, ब-१, महसूल व वन विभाग, मंत्रालय, मुंबई-३२.
- १३) निवडनस्ती, कार्यासन (फ-३), म.व.व.वि., मंत्रालय, मुंबई-३२.